

।। গুণমালা।।

।। শ্ৰীকৃষ্ণায় মনোনমঃ।।

।। ঘোষা।।

বাম নিৰঞ্জনঃ পাতক ভঞ্জন।।

।। পদ।।

নমো নাৰায়ণঃ সংসাৰ কাৰণ।

ভকত তৰণঃ তোমাৰ চৰণ।। ১।।

তুমি নিৰঞ্জনঃ পাতক ভঞ্জন।

দানৱ গঞ্জনঃ গোপিকা ৰঞ্জন।। ২।।

বেদান্ত গায়কঃ বংশী বায়ক।

জগত নায়কঃ মুকুতি দায়ক।। ৩।।

ভকতৰ ঋষিঃ কৰা সৰ্বসিদ্ধি।

বিধাতাৰ বিধিঃ দীন দয়ানিধি।। ৪।।

ভকতি ৰোচনঃ দুখ বিমোচন।

পাতক মেচনঃ কমল লোচন।। ৫।।

দৈত্য অন্তকাৰীঃ গোৱৰ্দ্ধনধাৰী।

ভৱ ভয়হাৰীঃ তুমিসি মুৰাৰি।। ৬।।

কালিক দমিলাঃ পুতনা শুষিলা।। ৭।।

কেশী ব'স বকঃ সমস্ত দৈত্যক।

লগাইলা চমকঃ ডকাইলা যমক।। ৮।।

তুমি বাৰম্বাৰঃ হুয়া অৱতাৰ।

পৃথিৱীৰ ভৰঃ খণ্ডিলা অপাৰ।। ৯।।

ইন্দ্ৰক দমিলাঃ ব্ৰহ্মায়ো নমিলা।

বনত ভ্ৰমিলাঃ গোপীক ক্ৰীড়িলা।। ১০।।

পশি ৰঙ্গশালঃ যত মহামাল।

কৰিয়া আক্ষালঃ বধিলা গোপাল।।১১।।
তযু গুণ নামঃ ধৰ্ম অনুপান।
মোক্ষ অৰ্থকামঃ সাধা প্ৰভু ৰাম।।১২।।
মাৰি দশগ্ৰীৱঃ জনকৰ জীৱ।
পাইলা সদাশিৱঃ তুমি জগজীৱ।।১৩।।
তোক্ষাৰ চৰিত্ৰঃ পৰম পৱিত্ৰ।
পাতকীৰ মিত্ৰঃ কৰিলা বিচিত্ৰ।।১৪।।
পতিত পাৱনঃ এভৱ ভৱন।
অসুৰ ধৱনঃ তুমি সি বামন।।১৫।।
অগতি গতিঃ ত্ৰিজগত পতি।
তোক্ষাত ভকতিঃ থাকোক সম্প্ৰতি।।১৬।।
শ্যামল শৰীৰঃ জলদ ৰুচিৰ।
গহীন গম্ভীৰঃ গুণৰ মন্দিৰ।।১৭।।
কুণ্ডলে মণ্ডিতঃ অসুৰ দণ্ডিত।
পাতক খণ্ডিতঃ তুমসি পণ্ডিত।।১৮।।
দাৰিদ্ৰ্য মৰ্দনঃ কৰুণা সদন।
বংশী বদনঃ মুৰুতি মদন।।১৯।।
হাস্য দৰিষনঃ পাপ কৰি ছন।
দোষ মৰিষণঃ কাম বৰিষণ।।২০।।
জগত আধাৰঃ দৈৱকী কুমৰ।
সংসৰতে সাৰঃ চৰণ তোক্ষাৰ।।২১।।
তুমি ভগৱন্তঃ মহিম অনন্ত।
তাৰিলহা সন্তঃ পুৰুষ মহন্ত।।২২।।
তুমি অৱতৰিঃ অসুৰ সংহৰি।
সৃষ্টি আছা ধৰিঃ দেৱ শ্ৰীহৰি।।২৪।।

অঘাসুৰ ঘালিঃ মহা বলশলী।
দমিলাহা কালীঃ তুমি বনমালী।।২৫।।
কৰি পৰাভৱঃ খেদাইলা দানৱ।
ভকত বান্ধৱঃ তুমিসি মাধৱ।।২৬।।
কৰি অৱিচ্ছেদঃ দৈত্য কৰি ভেদ।
খণ্ডিলাহা খেদঃ উদ্ধাৰিলা বেদ।।২৭।।
জগতক বশ্যঃ কৰিলা অৱশ্য ।
ভৈলা মহামৎস্যঃ ব্ৰহ্মাৰ নমস্য।।২৮।।
তুমি মহহংসঃ আসি নিজ অংশ।
হুয়া যদু বংশঃ বধিলাহা কংস।।২৯।।
জগত নিঃশেষঃ সৱতো প্ৰৱেশ।
ভৈলা হৃষিকেশঃ নজানি উদ্দেশ্য।।৩০।।
তুমি পীতাম্বৰঃ কৰি আড়ম্বৰ।
বধিলা সম্বৰঃ প্ৰভু বিশ্বম্বৰ।।৩১।।
তুমিসে অচ্যুতঃ আনন্দে আক্লত।
ভকত বহুতঃ কৰিলা মুকুত।।৩২।।
ধৰি মৎস্য কায়ঃ সত্যৱ্ৰত ৰায়।
প্ৰলয় অপয়ঃ তাৰিলা লীলায়।।৩৩।।
কুৰ্ম কলেৱৰ ধৰিলা মন্দ্ৰ।
মথিলা সাগৰঃ নভৈল ভাগৰ।।৩৪।।
বৰাহ শৰীৰিঃ পৃথিৱী উদ্ধাৰি।
হিৰণ্যক্ৰ বীৰিঃ মাৰিলাহা ছিৰি।।৩৫।।
নৰসিংহ ৰূপুঃ ভৈলা দিব্যবপু।
বধিলাহা ৰিপুঃ হিৰণ্যকশিপু।।৩৬।।
ভৈলা অদিতিতঃ বামন উদিত।

মূৰুতি ললিতঃ বলিক ছলিত।।৩৭।।
জামদগ্নি ৰামঃ কাটি চামে চাম।
ঋত্ৰিয়ৰ নামঃ নথৈলা সংগ্রাম।।৩৮।।
ভৈলা কৌশল্যাতঃ শ্ৰীৰাম জাত।
ৰাৱণ বিঘাতঃ কৰিলা লক্ষ্মাত।।৩৯।।
ৰাম হলধৰঃ ৰোহিণী কুমাৰ।
মাৰিলা ইতৰঃ দ্বিৱিদ বানৰ।।৪০।।
বুদ্ধৰূপে ছল্লঃ কৰি ৰেদগণ।
মুহিলাহা মনঃ তেজিয়া সজ্জন।।৪১।।
হুয়া কঙ্কী চণ্ডঃ যতেক পাশণ্ড।
কৰি খণ্ড খণ্ডঃ বিহিলাহা দণ্ড।।৪২।।
ধৰি বাৰম্বাৰঃ দশ অৱতাৰ।
পৃথিৱীৰ ভাৰঃ খণ্ডিলা অপাৰ।।৪৩।।
কৃষ্ণৰ কিষ্কৰেঃ ৰচিলা শঙ্কৰে।
হৰি হৰি নৰেঃ বোলা নিৰন্তৰে।।৪৪।।

।।ঘোষা।।

হৰি হৰি ৰামঃ হৰি হৰি ৰাম।।

।।পদ।।

নমো লক্ষ্মীপতিঃ জগতৰ গতি।
চৰণে প্ৰণতিঃ কৰিলো সম্প্ৰতি।।৪৫।।
গুণ চিন্তামণিঃ সংসাৰ তাৰণী।
পাপৰ অগনিঃ ঘূষিয়োক চানি।।৪৬।।
ইটো বিতোপনঃ ধৰ্ম সনাতন।
আকেসে কীৰ্তনঃ কৰে সাধুজন।।৪৭।।

শুনিও দশমঃ আতি নিৰুপম।
কৃষ্ণৰ পৰমঃ জনক কৰম।।৪৮।।
দৈতে ভিড়িলঃ ভাৰে পীড়িল।
দুখ সাক্ষী দিলঃ পৃথিৱী কান্দিল।।৪৯।।
ব্ৰহ্মায়ে প্ৰাৰ্থন্তেঃ আসি ভগৱন্তে।
জন্মিলা জ্বলন্তেঃ দৈৱকীত হন্তে।।৫০।।
অদ্ভুত বালকঃ কুটিল অলক।
ৰত্নৰ তিলকঃ শোভে কপোলক।।৫১।।
হৰিত বয়নঃ কমল নয়ন।
ৰুচিৰ দশনঃ পীত বসন।।৫২।।
কিৰীটি কুণ্ডলঃ কৰে জলমল।
কৌমুভে উজ্জ্বলঃ শোভে কম্বুগল।।৫৩।।
হস্ত চাৰিখনঃ আতি বিতোপন।
কেশূৰ কঙ্কণঃ প্ৰকাশে ভূষণ।।৫৪।।
বহল হৃদয়ঃ বনমালা তয়।
পৰি গুঞ্জৰয়ঃ ভ্ৰমৰে ৰঞ্জয়।।৫৫।।
ৰতনে ৰচিতঃ মেখলা কটিত।
পাট ভূনি পীতঃ লোটয় মাটিত।।৫৬।।
উৰু কৰীকৰঃ জঙ্ঘা মনোহৰ।
কনক ৰত্নৰঃ ৰঞ্জিত হোড়ৰ।।৫৭।।
চৰণ পল্লৱঃ পদ্ম অভিনৱ।
নূপুৰৰ ৰৱঃ শুনন্তে উৎসৱ।।৫৮।।
আঙ্গুলিৰ পান্টিঃ নখচন্দ্ৰ কান্টি।
দেখি খণ্ডে ভ্ৰান্তিঃ তাপ উপশান্তি।।৫৯।।
ৰঙা পদ তলেঃ অক্ষুশ কমলে।

চিহ্ন সকলে: অতিশয় জ্বলে।।৬০।।
জগতৰ তাত: আছন্ত তথাত।
চাৰি অস্ত্ৰ হাত: প্ৰকশে সাক্ষাত।।৬১।।
দেখি দুয়ো প্ৰাণী: এন্তে চক্ৰপাণি।
মনে অনুমানি: বোলে স্তুতিবাণী।।৬২।।
কৃষ্ণে কথা কৈলা: শিশুৰূপ ভৈল।
নিহল ছোড়াইলা: কোলে তুলি লৈলা।।৬৩।।
বসুদেৱ সন্ত: লৈয়া লৰিলন্ত।
ফণায়ে অনন্ত: ছত্ৰ ধৰিলন্ত।।৬৪।।
নমনিয়া কুল: যমুনা বিপুল।
চড়াই তাৰ কুল: পাইলন্ত গোকুল।।৬৫।।
কৃষ্ণক খেলন্ত: কন্যাক লৈলন্ত।
বসুদেৱ সন্ত: দুনাই আসিলন্ত।।৬৬।।
নন্দে দেখিল: পুত্ৰ উপজিল।
উৎসৱ মিলিল: মহাদান দিল।।৬৭।।
নন্দ যশোদাৰ: গৃহত অপাৰ।
কৰিলা বিহাৰ: জগত আধাৰ।।৬৮।।
অনেক যন্ত্ৰণা: কৰিয়া মন্ত্ৰণা।
আসিলা পুতনা: শুষিলা চেতনা।।৬৯।।
পৰম সঙ্কট: দধিদুগ্ধ ঘট।
সহিতে শকট: কৰিলা উলট।।৭০।।
দৈত্য চক্ৰবত: ভৈল স্কন্ধপাত।
কৃষ্ণৰ লীলাত: পৰিয়া শিলাত।।৭১।।
তুমি অন্তৰ্যামী: মাতৃ কোলগামী।
তুলিলাহা হামি জগতৰ স্বামী।।৭২।।

জগত নিখিলঃ গৰ্ভত দেখিল।
বিস্ময় মিলিলঃ যশোদা ডৰিল।।৭৩।।
আসি গৰ্গ ঋষিঃ গোপনত বসি।
জাত কৰ্ম ৰাশিঃ কৰিলা হৰিষি।।৭৪।।
বিধিৰতে নামঃ থৈলা কৃষ্ণনাম।
কহি গুণ গ্রামঃ গৈলা নিজ ধাম।।৭৫।।
পাছে ব্ৰজ পুৰেঃ ৰঙ্গে ব্ৰমি ফুৰে।
সোণাৰ নুপুৰেঃ বুণ বুণ কৰে।।৭৬।।
অগনি সৰ্পকঃ যান্ত ধৰিবাক।
দেখি দেন্ত হাকঃ নুশুনন্ত তাক।।৭৭।।
গোপীকাৰ ঘৰেঃ পশি দামোদৰে।
অপকাৰ কৰেঃ দেখি নিৰন্তৰে।।৭৮।।
গোপীগণ আসিঃ যশোদাক হাসি।
কৃষ্ণ চেষ্টাৰাশিঃ কহন্ত প্ৰকাশি।।৭৯।।
দেখিলে গোৱালীঃ শিশু বনমালী।
নানা চতুৰালিঃ কৰন্ত ধুৰ্তালি।।৮০।।
কি কহিব আইঃ কৃষ্ণৰ অপায়।
নোদোহন্তে গায়ঃ বৎসক পিয়ায়।।৮১।।
ঘৰে পশি যায়ঃ দধি দুগ্ধ খায়।
বানৰে খুৰায়ঃ ভাঙিয়া পেলায়।।৮২।।
কি ভৈল দুৰ্জনঃ তোমাৰ নন্দন।
কৃষ্ণৰ কাৰণঃ নৰহে জীৱন।।৮৩।।
হেন বাণী শূনিঃ লাজে চক্ৰপানী।
নেত্ৰে বহে পানীঃ দেখি নন্দৰাণী।।৮৪।।
স্নেহ সম্পজিলঃ সাতটি ধৰিল।

আশ্বাস কৰিলঃ মুখে স্তন দিল।।৮৫।।
সঙ্গে শিশুগণঃ খেলে নাৰায়ণ।
মৃত্তিকা ভক্ষণঃ কৰিলা তেখন।।৮৬।।
দেখি শিশুজাকঃ বোলে যশোদাক।
শুনি ৰাণী তাকঃ খঙ্গে বোলে বাক।।৮৭।।
কেনে মাটি খাইলিঃ অৰে বনমালী।
নাখালোহোঁ বুলিঃ দেখায় মুখ মেলি।।৮৮।।
সকল জগতঃ দেখন্ত গৰ্ভত।
হৰিক মনতঃ স্মৰন্ত ডৰত।।৮৯।।
বোলন্ত বিস্ময়ঃ মোহৰ তনয়।
মনুষ্য নোহয়ঃ ঈশ্বৰ নিশ্চয়।।৯০।।
দিনেক প্রভাতেঃ ৰাণী নিজহাতে।
দধিক তথাতেঃ মতন্ত সাক্ষাতে।।৯১।।
আসি দেৱহৰিঃ মথনিত ধৰি।
ৰৈলা ৰঙ্গ কৰিঃ দেখিলা সুন্দৰী।।৯২।।
আনিয়া নন্দনঃ বদনে চুম্বন।
কৰি ঘনে ঘনঃ পিয়ইলন্ত স্তন।।৯৩।।
দুগ্ধ উতলিয়াঃ পৰয় দেখিয়া।
পুত্ৰক এৰিয়াঃ গৈলা লৰৰীয়া।।৯৪।।
কেশৱে কুপিলাঃ ধৰি পটাশিল।
ভাণ্ডক ভাঙ্গিলাঃ যশোদা দেখিলা।।৯৫।।
বাৰি লৈলা কৰেঃ দেখি দামোদৰে।
নামি উড়লৰেঃ লড় দিলা ডৰে।।৯৬।।
যশোদা খেদন্তঃ ভয়ে ভগৱন্ত।
কান্দন্ত কাম্পন্তঃ বাড়ি এড়িলন্ত।।৯৭।।

কৰে ধৰি আনিঃ উড়ুথলে টানি।
বান্ধি চক্ৰপাণিঃ চলি গৈলা ৰাণী।।৯৮।।
উড়ল ঘসাইঃ বৃক্ষত লগাই।
উভাৰি পেলাইঃ ৰঙ্গে আছে চাই।।৯৯।।
দুই দেৱবৰঃ দিব্য ৰূপধৰি।
কৰিয়া কাতৰঃ চলি গৈলা ঘৰ।।১০০।।
কিবা ভৈলা বুলিঃ নন্দে বান্ধি মেলি।
মলটিল ধূলিঃ কোলে লৈলা তুলি।।১০১।।
গোপন সুন্দৰীঃ বজাৰে চাপৰি।
আঙ্গি-ভঙ্গি কৰিঃ নাচে দেৱ হৰি।।১০২।।
পসাৰি ডাকিলঃ কোনে লৈবা ফল।
শুনিয়া চলিলঃ কৃষ্ণ দয়াশীল।।১০৩।।
ধান্যক দিলন্তঃ ফলক লৈলন্ত।
ৰত্ন অপৰযন্তঃ ভাণ্ড ভৰিলন্ত।।১০৪।।
গকুল ভৱনঃ তেজি নৰায়ণ।
পাছে বৃন্দাবনঃ কৰিলা গমন।।১০৫।।
ব'স অসুৰঃ পৰম দন্দুৰ।
কৰি মৰিমূৰঃ নিলা যমপুৰ।।১০৬।।
আসি বকগোটেঃ গিলিলেক চোটে।
তাক ধৰি ঠোঠেঃ ছিৰিলা আশ্ৰুটে।।১০৭।।
সৰ্পৰূপে আসিঃ অঘে তুলি হাসি।
বদন প্ৰকাশিঃ গিলিল গৰাসি।।১০৮।।
ভেটিলন্ত গলঃ ভকত ব'সল।
এৰি মূত্ৰ মলঃ মৰিল নিশ্চল।।১০৯।।
তাৰ কৰি কালঃ ব'স ব'সপাল।

জীয়ায়া ত'কালঃ বজাইলা গোপাল।।১১০।।
সঙ্গে শিশুগণঃ বঙ্গে নাৰায়ণ।
অন্নব্যঞ্জনঃ কৰিলা ভোজন।।১১১।।
গোৰথ দামুৰিঃ ব্রহ্মা কৰি চুৰি।
থৈয়া ঢাকি ঘূৰিঃ গৈলা নিজ পুৰি।।১১২।।
ব'স ব'সপালঃ হুৱা সেহিকাল।
আপুনি গোপালঃ গৈলা ব্রজশাল।।১১৩।।
অনেক বিভূতিঃ কৃষ্ণৰ মূৰুতি।
দেখিয়া বিস্মৃতিঃ ব্রহ্মা ভৈলা ভীতি।।১১৪।।
যেন মৃতৰঃ পৰিল হংসত।
নাহি আৰ ততঃ চেতন গৱত।।১১৫।।
ব্রহ্মা মৰন্তঃ দেখি ভগৱন্ত।
ৰূপ ঢাকিলন্তঃ দুনাই জীলন্ত।।১১৬।।
হংসযান এৰিঃ চৰণত পৰি।
নানা তুতি কৰিঃ গৃহে গৈলা লৰি।।১১৭।।
ধেনুকাক মাৰিঃ গাছক আছাৰি।
তাল ফল পাৰিঃ ভুঞ্জাইলা মুৰাৰি।।১১৮।।
তৃষ্ণায়ে আকুলঃ হুৱা গোপকুল।
যমুনাৰ কুলঃ গৈয়া হুৱা ভুল।।১১৯।।
থাইল বিষজলঃ ভৈলন্ত বিহ্বল।
জীৱন্তে বিকলঃ মৰিল সকল।।১২০।।
দেখি নাৰায়ণঃ অমৃত নয়ন।
চাহিলা তেখনঃ লভিলা চেতন।।১২১।।
কদম্বে চড়িলাঃ হুদত পড়িলা।
কালিয়ে ঝড়িলাঃ শিৰত চড়িলা।।১২২।।

ফণাৰ উপৰে: দেৱ দামোদৰে।
উঠি নৃত্য কৰে: সিটো সৰ্প মৰে।।১২৩।।
নাগ পল্লীচয়: বুলিলা বিনয়।
কালিক নিৰ্ভয়: দিলা কৃপাময়।।১২৪।।
তীৰত চড়িলা: জ্ঞাতিয়ে বেড়িলা।
গলত বান্ধিলা: যশোদা কান্দিলা।।১২৫।।
নিকালি কালিক: পিলা বনাগ্নিক।
গোপ গোপিকাক: ৰঞ্জিলা অধিক।।১২৬।।
প্ৰলম্ব অশিষ্ট: চিন্তিলা অনিষ্ট।
মাৰিলা গৰিষ্ঠ: ৰাম বলিষ্ঠ।।১২৭।।
বেড়ি মঞ্জুবন: লাগে হতাশন।
দেখি গোপগণ: ভৈলা ভয় মন।।১২৮।।
পাছে নাৰায়ণে: সদয় নয়নে।
তাৰি ৰঙ্গমনে: আনিলা তেখনে।।১২৯।।
বসন্ত গ্ৰীষ্মত: বৰ্ষা শৰতত।
ক্ৰীড়া নানামত: কৰিলা ব্ৰজত।।১৩০।।
এক চিত্ত কৰি: গোপৰ কুমাৰী।
সাধে ব্ৰত ধৰি: স্বামী হৈবা হৰি।।১৩১।।
বস্ত্ৰ থৈয়া তীৰে: কেৱল শৰীৰে।
যমুনাৰ নীৰে: স্নানৈ ধীৰে ধীৰে।।১৩২।।
কৃষ্ণে কৰি লীলা: বস্ত্ৰক হৰিলা।
কদম্বে চড়িলা: হাসি বস্ত্ৰ দিলা।।১৩৩।।
কৰ্মক উচ্ছাদ: বিপ্ৰক বিষাদ।
পল্লীক প্ৰসদ: দিলাহা আহ্লাদ।।১৩৪।।
বদতি শঙ্কৰ: শুনা সৰে নৰ।

আন পৰিহৰঃ ভজা দামোদৰ।।১৩৫।।
দিন কতিপয়ঃ জীৱন নিশ্চয়।
যাইবা যমালয়ঃ নাহিকে সংশয়।।১৩৬।।
বিনা লক্ষ্মীপতিঃ নাহি আন গতি।
জানিয়া সম্প্ৰতিঃ কৰিয়ো ভকতি।।১৩৭।।
তেৱেসে নিস্তৰিঃ পুৰুষ উদ্ধাৰি।
হৃদি ৰূপ ধৰিঃ মুখে বোলা হৰি।।১৩৮।।
কৃষ্ণ গুণ নামঃ ধৰ্ম অনুপাম।
এৰি আন কাঃ বোলা ৰাম ৰাম।।১৩৯।।

।।ঘোষা।।

কহ হৰি ৰামঃ নকৰা বিৰাম।।

।।পদ।।

লৈয়া গোপ সঙ্গঃ কৰি মথ ভঙ্গ।
বাসৱৰ থঙ্গঃ তোলাই ভৈলা ৰঙ্গ।।১৪০।।
ইন্দ্রে ক্ৰোধিলাঃ মেঘ পাঞ্চি দিলা।।
শিলা বৰষিলাঃ প্ৰলয় মিলিলা।।১৪১।।
ইন্দ্রৰ দৰ্পকঃ নাশি মন্দৰক।
তুলি উপৰকঃ ৰাখিলা ব্ৰজক।।১৪২।।
গৰ্ব পৰ্বতৰঃ নামি পুৰন্দৰ।
কৰিয়া কাতৰঃ চলি গৈলা ঘৰ।।১৪৩।।
শৰত শীতলঃ শশাঙ্ক ধৱল।
বৃন্দাবন স্থলঃ দেখি কুতূহল।।১৪৪।।
আতি সুললিতঃ ৰঙ্গে গাইলা গীত।
গোপিকা সহিতঃ কৰিলন্ত নৃত্য।।১৪৫।।

লৈয়া গোপী মিলিঃ কৰি ঠেলা ঠেলি।
কৰ্ণে বাহ মেলিঃ কৰিলন্ত কেলি।।১৪৬।।
যেচন মাতঙ্গৈঃ হস্তিনীৰ সঙ্গৈ।
আতি অঙ্গৈ অঙ্গৈঃ ফুৰে লীলা বঙ্গৈ।।১৪৭।।
কৃষ্ণৰ মূৰুতিঃ আতি আসকতি।।
গোপৰ যুৱতীঃ ভ্ৰম ভৈল মতি।।১৪৮।।
বসি ঠাৰে ঠাৰেঃ কৃষ্ণগুণ গাৰে।
আতি প্ৰেমভাৰেঃ দিৱস গৰাৰে।।১৪৯।।
সৰ্পেক মিলিলঃ নন্দক গিলিল।
পাৰে পৰশিলঃ সিও নিস্তৰিল।।১৫০।।
শঙ্খচূড় মাৰিঃ গোপৰ কুমাৰী।
আনিলা উদ্ধাৰিঃ ঈশ্বৰ মুৰাৰি।।১৫১।।
বৰুণ কিঙ্কৰেঃ নন্দক সম্বৰে।
নিল আড়ম্বৰেঃ জলৰ ভিতৰে।।১৫২।।
কৰে কোলাহলঃ গোৱালসকল।
ভকতব'সলঃ পশিলন্ত জল।।১৫৩।।
ভয় সম্পজিলঃ বৰুণে যজিল।।
পিতৃক তুষিলঃ আশ্চৰ্য মিলিল।।১৫৪।।
উদ্ধাৰি নন্দকঃ দেখাই বৈকুণ্ঠক।
ব্ৰজৰ লোককঃ দিলা আনন্দক।।১৫৫।।
প্ৰলম্ব অশিষ্টঃ চিল্লিলা অনিষ্ট।
মাৰিলা বলিষ্ঠঃ ৰাম গৰিষ্ঠ।।১৫৬।।
অৰিষ্ট অসুৰঃ আইল গোপপুৰ।
তাক কৰি চুৰঃ নিলা যমপুৰ।।১৫৭।।
কেশী দানৱঃ কৰে পৰাভৱ।

শুনি গলাৰৰ: ধাইলন্তু মাদৰ।।১৫৮।।
গোকোলত পশি: কৰি ধসমষি।
কৃষ্ক পৰশি: সিও গৈল নাশি।।১৫৯।।
ময়ৰ তনয়: ব্যোম দুৰাশয়।
কৰিয়া দুৰ্নয়: গৈল যমালয়।।১৬০।।
নাৰদেও আসি: কৃষ্ক উপাসি।
বচন প্ৰকাশি: গৈলন্তু সম্ভাষি।।১৬১।।
কংসে পাঞ্চিল: অক্ৰুৰে বাঞ্চিল।
ভকতি সাঞ্চিল: চেতন নাছিল।।১৬২।।
কৃষ্ক খোজচয়: দেখি মহাশয়।
ভৈলন্তু বিস্ময়: নসহে হৃদয়।।১৬৩।।
ৰোম শিহৰি: জাম্প দিয়া পৰি।
কৃষ্কৃষ্ক ৰড়ি: ফুৰন্তু বাগৰি।।১৬৪।।
অনন্তৰে গৈয়া: কৃষ্ক দেখিয়া।
প্ৰেম উপজিয়া: দ্ৰৱ ভৈল হিয়া।।১৬৫।।
পাৱত পৰিল: লোতক ঝৰিল।
ভকতি কৰিল: মাধৱে ধৰিল।।১৬৬।।
কৰিলা সাদৰ: দেৱদামোদৰ।
বিচেষ্টা কংসৰ: জানি নিৰন্তৰ।।১৬৭।।
কৰিলা পয়ান: পুৰুষ পুৰাণ।
অনেক নিশান: বজাইলা বিষাণ।।১৬৮।।
দেখি গোপীচয়: নসহে হৃদয়।
ক্ৰন্দন কৰয়: লোতক ঝৰয়।।১৬৯।।
দূতক পঠাইল- মাধৱে বুজাইল।
ঘোঁৰাক ডকাইল: অক্ৰুৰ খেদাইল।।১৭০।।

চলে বথখানঃ বায়ুৰ সমান।
কৰিবে মধ্যহুঃ বাখিলন্ত যান।।১৭১।।
বথ তৰুতলেঃ থৈয়া মহাবলে।
অক্রুৰ সচলেঃ বুৰ দিলা জলে।।১৭২।।
অনন্ত শয্যাতঃ কৃষ্ণক সাক্ষাত।
দেখি প্ৰণিপাতঃ কৰি যোড়হাত।।১৭৩।।
নানা তুতি ৰডিঃ পাছে ৰথে চৰি।
মথুৰা নগৰীঃ গৈলা দৰদৰি।।১৭৪।।
অক্রুৰক হৰিঃ পঠাই আগকৰি।
চাহিবে নগৰীঃ চলি গৈলা হৰি।।১৭৫।।
গজগতি লীলাঃ মথুৰা ব্ৰমিলা।
প্ৰজায়ে দেখিলাঃ আনন্দ মিলিলা।।১৭৬।।
বঢ়াই আতি ৰতিঃ গোপৰ সঙ্গতি।
কৰি লীলা গতিঃ যান্ত লক্ষ্মীপতি।।১৭৭।।
যতেক সুন্দৰীঃ আঞ্জলিক ভৰি।
পুষ্পবৃষ্টি কৰিঃ পুঁজিলন্ত হৰি।।১৭৮।।
দেখন্তে মূৰুতিঃ আনন্দে স্ফুৰুতি।
হোৱে বিচুৰুতিঃ যতেক যুৱতী।।১৭৯।।
জুৰাই মন প্ৰাণঃ কৰে বহুমান।
নেত্ৰে কৰে পানঃ নভাসয় আন।।১৮০।।
ৰজকৰ কালঃ কৰিয়া ত'কাল।
বস্ত্ৰ ভাল ভালঃ লৈলন্ত গোপাল।।১৮১।।
বেশকাৰ জনঃ পিন্ধাইলা বসন।
সাৰুপ্য তেমনঃ দিলা নৰায়ণ।।১৮২।।
মালা অনুপামঃ দিলেক সুদাম।

বৰ মন কামঃ দিলা কৃষ্ণৰাম।।১৮৩।।
পিন্ধাইলা সুন্দৰীঃ চন্দন সাদৰি।
তাইক ঋজু কৰিঃ থৈলা দেৱহৰি।।১৮৪।।
পশি যাগশালঃ ধৰিয়া ত'কাল।
ধনুক দুফালঃ কৰিলা গোপাল।।১৮৫।।
পাচে নাৰায়ণঃ সঙ্গে গোপগণ।
কৰিয়া ভোজনঃ কৰিলা শয়ন।।১৮৬।।
প্ৰভাতে ৰজনীঃ দুন্দুভিৰ ধ্বনি।
ৰাম কৃষ্ণ শূনিঃ লৰিলা আপুনি।।১৮৭।।
দ্বাৰৰ ওচৰঃ পাইলা যদুবৰ।
দেখিয়া কুঞ্জৰঃ ভেটিসা সতৰ।।১৮৮।।
কৃষ্ণে হস্তী দন্তঃ সভা পশিলন্ত।
শোভে লক্ষ্মীকান্তঃ ৰঙ্গে লোকে চান্ত।।১৯০।।
চন্দ্ৰ মণ্ডলঃ বদন বিমল।
তাতে ঘৰ্মজলঃ ৰঞ্জে গণ্ডস্থল।।১৯১।।
বাপৰ সম্পত্তিঃ দেখি লক্ষ্মীপতি।
নাহিকে তৃপ্তিঃ চান্ত চতুৰ্ভিত্তি।।১৯২।।
আইল যুজো বুলিঃ চাণুৰে হাম্ফুলি।
আছাৰিয়া তুলিঃ মাৰিলা সমূলি।।১৯৩।।
মুষ্টিক ধৰিলঃ সমৰ কৰিল।
ৰামে সংহৰিলঃ লীলায়ে ফুৰিল।।১৯৪।।
অানোযত মালঃ কৰয় আশ্ৰফাল।
ধৰিয়া ত'কালঃ বধিলা গোপাল।।১৯৫।।
বজাৰে বাজনঃ ৰঙ্গে নাৰায়ণ।
সঙ্গে শিশুগণঃ কৰন্ত ব্ৰমণ।।১৯৬।।

চৰণ চলাই: নুপুৰ বজাই।
নাচে যদুৰাই: প্ৰজা আছে চাই।।১৯৭।।
কৃষ্ণৰ কিষ্ণৰ: ৰচিলা শঙ্কৰ।
শুনা সৱনৰ: কৰ্ম কেশৱৰ।।১৯৮।।
কত তপসাই: নৰতনু পাই।
ভকতি বিনাই: ব্যৰ্থে আয়ু যাই।।১৯৯।।
আৰে বুধজন: এৰা আন মন।
যাৱত চেতন: ভজা নাৰায়ণ।।২০০।।
নকৰা বিমতি: কলিত সম্প্ৰতি।
বিনা লক্ষ্মীপতি: নাহি আন গতি।।২০১।।
জানি হেন কৰা: কৃষ্ণক সুমৰা।
আপুনো নিস্তৰা: পুৰুষ উদ্ধাৰা।।২০২।।
মাধৱৰ নাম: ধৰ্ম অনুপাম।
এৰি আন কাম: বোলা ৰাম ৰাম।।২০৩।।

।।ঘোষা।।

ত্ৰাহি ৰাম ত্ৰাহি ৰাম: কৰোহো প্ৰণাম।।

।।পদ।।

কংসে পাৰে গালি: শূনি বনমালী।
ডেৰে চাঙ্গ চালি: চড়িলা আটালি।।২০৪।।
কেশত কংসৰে: ধৰি বাম কৰে।
টানি আড়ম্বৰে: পেহুইলা ঈশ্বৰে।।২০৫।।
পাছে দামোদৰে: তাহাৰ উপৰে।
জগতৰ ভৰে: পৰিলা সত্বৰে।।২০৬।।
মৰি কংসৰায়: ধৰি দিব্যকায়।

বৈকুণ্ঠক পাইঃ থাকিলা লীলায়।।২০৭।।
পাছে যদুৰায়ঃ কংসক ঘঁষাই।
ফুৰাইলা লীলাইঃ লোকক দেখাই।।২০৮।।
তাৰ অষ্ট ভাইঃ ক্ৰোধে আসে ধাই।
দেখি যদুৰাইঃ মাৰিলা কোবাই।।২০৯।।
পিতাৰ মাতাৰঃ নিহল লোহাৰ।
ছোড়ি বাৰম্বাৰঃ কৰি নমস্কাৰ।।২১০।।
এন্তে চক্ৰপাণিঃ মনে অনুমানি।
ডৰে দুয়ো প্ৰাণীঃ নোবোলন্ত বাণী।।২১১।।
মায়া আৰুৰিলঃ কৃষ্ণক ধৰিল।
ক্ৰন্দন কৰিলঃ লোতক ঝড়িল।।২১২।।
কৃষ্ণত ভকতিঃ কৰি মহামতি।
উগ্রসেন তথিঃ ভৈলন্ত নৃপতি।।২১৩।।
পাছে নন্দ পাশঃ আসি শ্ৰীনিবাস।
কহে প্ৰিয় ভাষঃ কৰিয়া আশ্বাস।।২১৪।।
শুনা ব্ৰজপতিঃ চলা শীঘ্ৰ গতি।
শোক মোক প্ৰতিঃ তেজিয়া সম্প্ৰতি।।২১৫।।
দিন কতমানঃ থাকি ইটো স্থান।
তৰ সন্নিধানঃ কৰিবো প্ৰয়াণ।।২১৬।।
শুনি গোপকুলঃ হিয়ে যেন শূল।
কান্দিয়া আকুলঃ আসিয়া গোকুল।।২১৭।।
গৰ্গ পুৰোহিতঃ শাস্ত্ৰ বিহিত।
যজ্ঞ উপৰীতঃ দিলা হৰষিত।।২১৮।।
ৰঙ্গে বাম হৰিঃ ব্ৰহ্মচৰ্য্য ধৰি।
অৰন্তি নগৰীঃ গৈলা লীলা কৰি।।২১৯।।

গুবুক বিনয়ঃ কৰি কৃপাময়।
পটিলন্ত তয়ঃ যত শাস্ত্ৰচয়।।২২০।।
পাছে শাস্ত্ৰ জানিঃ গুবু বাক্য মানি।
মৰা পুত্ৰ আনিঃ দিলা চক্ৰপাণি।।২২১।।
গোপীৰ প্ৰেমকঃ জানি উদ্ধৰক।
পঠাই গোকুলকঃ বুজাইলা নন্দক।।২২২।।
কৃষ্ণক স্মৰিলঃ চেতন হৰিল।
ক্ৰন্দন কৰিলঃ লোক ঝৰিল।।২২৩।।
কৃষ্ণৰ বচনঃ শুনি গোপীগণ।
প্ৰেমত ক্ৰন্দনঃ কৰে অনুক্ষণ।।২২৪।।
উদ্ধৰে বুজাইলাঃ কিছু চূৰ্তি পাইলা।
কৃষ্ণগুণ গাইলাঃ দিৱস গোৱাইলা।।২২৫।।
কৃষ্ণে কৰি লীলাঃ বাক্য সাম্ফলিলা।
কুঁজীকো ৰমিলাঃ মথুৰা ভ্ৰমিল।।২২৬।।
গৃহে অক্ৰুৰৰঃ গৈলা দামোদৰ।
অক্ৰুৰে বিস্তুৰঃ কৰিলা সাদৰ।।২২৭।।
মাগধ ৰাজাৰঃ সেনা বাৰে বাৰ।
কৰিয়া প্ৰহাৰঃ মাৰিলা অপাৰ।।২২৮।।
দ্বাৰকাসকলেঃ নিৰ্মিলাহা জলে।
প্ৰজাক সকলেঃ নিলা যোগ বলে।।২২৯।।
কাল যৱনৰঃ আগে মনোহৰ।
দেখাই কলেৱৰঃ যান্ত্ৰ দামোদৰ।।২৩০।।
যেন নৱঘনঃ তনু বিতোপন।
পীত বসনঃ কমল নয়ন।।২৩১।।
কিৰীটি কুণ্ডলেঃ অলঙ্কাৰ জ্বলে।

হাৰ বক্ষস্থলে: পদ্মামালা গলে।।২৩২।।
বল্লৰ মোলান: বাহু চাৰিখান।
নাহিকে সমান: সৰ্বাঙ্গে সুঠান।।২৩৩।।
আজানুলস্থিত: মেখলা কটিত।
পাট ভুনি পীত: লোতয় মাটিত।।২৩৪।।
চৰণ পল্লৱ: নুপুৰৰ বৰ।
শুনন্তে উ'সৱ: চলন্ত মাধৱ।।২৩৫।।
যৱনে দেখিল: পাছত খেদিল।
লাগল নেদিল: গহুৰে পশিল।।২৩৬।।
মুচুকুন্দ ৰায়: শুতিয়া তথায়।
আছে নিদ্ৰা যায়: তাক গৈয়া পাই।।২৩৭।।
মাৰিল চৰণে: জাগিল তেখনে।
চাহিলা নয়নে: মৰিল তেখনে।।২৩৮।।
দেখিল নৃপতি: পাছে যদুপুতি।
কৰিলন্ত স্তুতি: অনেক ভকতি।।২৩৯।।
কৈলা উপদেশ: মাধৱে নিশেষ।
ৰাজা ছাডি দেশ: এৰাইলন্ত ক্লেশ।।২৪০।।
কৃষ্ণ পদে ৰতি: কৰি মহামতি।
পাইলন্ত নৃপতি: ভগৱন্ত গতি।।২৪১।।
ৰেৱত নৃপতি: দুহিতা ৰেৱতী।
বিহাইলন্ত তথি: বলো মহামতি।।২৪২।।
ভীষ্মক দুহিতা: ৰূপে আনন্দিতা।
কৰে সুচৰিতা: কৃষ্ণ পতি চিন্তা।।২৪৩।।
তান ভাইজ্যেষ্ঠ: বুকুৰীৰ দুষ্ট।
কৃষ্ণৰ অনিষ্ট: চিন্তয় অশিষ্ট।।২৪৪।।

বুঝিণী শুনিলঃ বুক্ক দুষ্টশীল।।
মাধরে বঞ্চিলঃ শিশুপাল দিল।।২৪৫।।
শোক উঠলিলঃ ক্রন্দন কৰিল।
চিত্ত প্রবোধিলঃ উপায় স্রজিল।।২৪৬।।
পত্রক গোপনেঃ লিখিয়া আপুনে।
পঠাইল ব্রাহ্মণেঃ দ্বাকা ভুরনে।।২৪৭।।
সেহি বাক্য ধৰিঃ পাছে দেৱ হৰি।
বিদৰ্ভ নগৰীঃ গৈলা শীঘ্রকৰি।।২৪৮।।
দুষ্ট ৰাজাগণঃ জিনি নাৰায়ণ।
বুঝিণীহৰণঃ কৰিলা তেখন।।২৪৯।।
বুঝী যুদ্ধ দিলঃ মাধরে জিনিল।
চক্রক ধৰিলঃ মুগুন কৰিল।।২৫০।।
পাছে দেৱহৰিঃ আসি নিজ পুৰী।।
বুঝিণী সুন্দৰীঃ বিহাইলা আদৰি।।২৫১।।
আৰাধি সুৰয্যৰঃ পয়া স্যমন্তক।
সত্রাজিতে তাকঃ আনিলা গৃহক।।২৫২।।
খোজে নাৰায়ণেঃ নেদিলে দুৰ্জনে।
পিঙ্কিয়া প্রসেনেঃ চলি গৈলা বনে।।২৫৩।।
সিংহে দেখিলঃ তাহাঙ্ক বধিল।
স্যমন্তক নিলঃ পৰ্বত চড়িল।।২৫৪।।
দেখি জাম্বৱন্তঃ তাক মাৰিলন্ত।
মণিক লৈলন্তঃ গৰ্ত্তক গৈলন্ত।।২৫৫।।
উঠি গৈল তঙ্কঃ সত্রাজিত ৰঙ্ক।
কৃষ্ণক কলঙ্কঃ দিলেক নিঃশঙ্ক।।২৫৬।।
জানি নাৰায়ণঃ লৈয়া সেনাগণ।

মণিৰ কাৰণঃ প্ৰৱেশিলা বন।।২৫৭।।
বুজি সৰে তস্বঃ গওঁৰ বাজত।
থৈয়া সেনা যতঃ পসিল গওঁত।।২৫৮।।
জিনি ঋক্ষপতিঃ দেৱ যদুপতি।
স্যমন্তু সহিতিঃ পাইলা জাম্বৱন্তী।।২৫৯।।
দ্বাৰকাক আইলঃ মণিক দেখাইলা।
কলঙ্ক এৰাইলাঃ আনন্দক পাইলা।।২৬০।।
সৱাৰ সাক্ষাতেঃ মণিক তথাতে।
সত্ৰাজিত হাতেঃ দিলা জগন্নাথে।।২৬১।।
পাছে সত্ৰাজিতঃ স্যমন্তু সহিত।
কন্যাৰ লগতঃ দিলন্তু হৰিত।।২৬২।।
কালিন্দী সুন্দৰীঃ সাধে তপ কৰি।
জানি তাক হৰিঃ আনিলা আদৰি।।২৬৩।।
মিত্ৰবিন্দা সতীঃ আতি ৰূপৱতী।
পায়া যদুপতিঃ আইলা দ্বাৰাৱতী।।২৬৪।।
জিনি বৃষ সাতঃ দেৱ যদুনাথ।
সত্যাক তথাতঃ বিহাইলা সাক্ষাত।।২৬৫।।
আত অনন্তৰেঃ বিহাইলা সত্বৰে।
ভদ্ৰাক সাদৰেঃ দেৱ দামোদৰে।।২৬৬।।
বাণক প্ৰহাৰিঃ লক্ষ্যক বিদাৰি।
লক্ষণা কুমাৰীঃ আনিলা মুৰাৰি।।২৬৭।।
ৰূপে আশৰিষিঃ অষ্টম মহিষী।
বিহাইলন্তু হৰিঃ বিক্ৰম দৰশি।।২৬৮।।
ৰুক্মিণী নন্দনঃ ভৈলন্তু মদন।
ৰূপে বিতোপনঃ যেন নৱঘন।।২৬৯।।

পাছে তাক্ষ ঘৰেঃ হৰিল সম্বৰে।
মাৰিবাৰ তৰেঃ পেহুইলা সাগৰে।।২৭০।।
দানৱক মাৰিঃ পায়৷ নিজ নাৰী।
আইলা শীঘ্ৰ কৰিঃ দ্বাৰকা নগৰী।।২৭১।।
নৰকক মাৰিঃ আনন্দে মুৰাৰি।
ষোড়শ হাজাৰীঃ পাইলা দিব্য নাৰী।।২৭২।।
শুনি প্ৰিয়াবাণীঃ জিনি বজ্ৰপাণি।।
পাৰিজাত আনিঃ বুইলা চক্ৰপাণি।।২৭৩।।
সুধৰ্মা সভাকঃ পঠাই দ্বাৰকাক।
বুলি স্তুতিবাকঃ গৈলা দেৱজাত।।২৭৪।।
দেৱৰ সম্পত্তিঃ দ্বাৰকাক প্ৰতি।
আনি যদুপতিঃ কৰিলন্ত ৰতি।।২৭৫।।
পৰিহাস কৰিঃ বুলিলন্ত হৰি।
বুদ্ধিগী সুন্দৰীঃ শুনি গৈলা ডৰি।।২৭৬।।
কৃষ্ণ পৰিহাসঃ শুনিয়া নৈৰাশ।
ভৈলন্ত হতাশঃ নোহুই উশাহ।।২৭৭।।
মৰ্ম গৈল জ্বলিঃ পৰিলন্ত চলি।
কেশৱে আকুলিঃ চাৰি বাহু মেলি।।২৭৮।।
ধৰিলন্ত তুলিঃ মলচিল ধূলি।
প্ৰিয় বাক্য বুলিঃ বান্ধিলন্ত চুলি।।২৭৯।।
লভিলা চেতনঃ বুলিলা বচন।
প্ৰেমে অনুষ্ণঃ ঝৰয় নয়ন।।২৮০।।
প্ৰিয়াসে সহিতেঃ সকৰুণ চিত্তে।
ক্ৰীড়িলা তহিতেঃ বদন হসিতে।।২৮১।।
একৈক ভাৰয্যাতঃ দশ দশ জাত।

তনয় সাক্ষাতঃ জগত প্রখ্যাত।।২৮২।।
কৃষ্ণ পুত্র নাতিঃ ভৰিলেক আতি।
ৰঙ্গে দিনে ৰাতিঃ বঞ্চে যত জ্ঞাতি।।২৮৩।।
প্রদুযল্ল তনয়ঃ ভৈলন্ত দুৰ্জয়।
অনিৰুদ্ধ তয়ঃ আতি শোভনয়।।২৮৪।।
তান বিবাহতঃ বলোৰ হাতত।
আপোন ঘৰতঃ বুক্খী ভৈল হত।।২৮৫।।
ষোড়শ হাজাৰঃ মন্দিৰ অপাৰ।
কৰিল বিহাৰঃ জগত আধাৰ।।২৮৬।।
উষাক হৰিলঃ বন্দন কৰিল।
মাধৱে শুনিলঃ যুদ্ধক চলিল।।২৮৭।।
বাণৰ কাতৰেঃ যুদিলন্ত হৰে।
বিজুন্তণ শৰেঃ মোহিত শঙ্কৰে।।২৮৮।।
স্তুতি আৰম্ভিলাঃ মাধৱে দেখিলা।
যুদ্ধ উপেখিলাঃ বাণক ৰাখিলা।।২৮৯।।
দাৱন মুগুধঃ এৰিলন্ত যুদ্ধ।
দিলা হয় শুদ্ধঃ উষা অনিৰুদ্ধ।।২৯০।।
কৃষ্ণে ৰঙ্গ পাইলঃ দ্বাৰকাক আইল।
বিবাহ কৰাইলঃ বাজন বজাইল।।২৯১।।
বাম হাতে ধৰিঃ নৃগক উদ্ধাৰি।
দ্বাৰকা নগৰীঃ ৰঙ্গে গৈলা হৰি।।২৯২।।
গৃহৰ সম্পদঃ দেখিয়া নাৰদ।
নয়ন তবধঃ ভৈলা নিশবদ।।২৯৩।।
হৰিদ্বেষী ধনুকঃ ৰাজা জৰাসন্ধ।
কৰিয়া প্রবন্ধঃ নিপাতিলা স্কন্ধ।।২৯৪।।

পশিল শৰণঃ যত ৰাজাগণ।
ছোড়াইলা বন্ধনঃ দেৱ নাৰায়ণ।।২৯৫।।
ৰূপে বিতোপনঃ দিলা দৰিশন।
দেখি ৰাজাগণঃ হৰিষিত মন।।২৯৬।।
পাৱত পৰিলঃ প্ৰেম উপজিল।
লোতক ঝৰিলঃ ক্ৰন্দন কৰিল।।২৯৭।।
পাছে হৃষিকেশঃ গুচই সৰ ক্লেশ।
ভূষিয়া আশেষঃ পঠাই দিলা দেশ।।২৯৮।।
যুধিষ্ঠিৰ ৰাইঃ মাধৱক পাই।
অৱনত কায়ঃ অৰ্চিলা সদায়।।২৯৯।।
ৰাজা শিশুপালেঃ গৰ্জিলা আস্ফালে।
সেহি যজ্ঞশালেঃ বধিলা গোপালে।।৩০০।।
কুৰু পাণ্ডুবলঃ খেলাই পাশা ছল।
মিলাইলা কন্দলঃ ভকত ব'সল।।৩০১।।
মহা ভয়ঙ্কৰঃ মিলাইলা সমৰ।
পৃথিৱীৰ ভাৰঃ হৰিলা ঈশ্বৰ।।৩০২।।
পৌণ্ড্ৰক ৰাজাৰঃ শূনি অহঙ্কাৰ।
শিৰ ছেদি তাৰঃ চিহ্নিলাহা মাৰ।।৩০৩।।
শাল্ল নৃপতিঃ যুদ্ধক সম্প্ৰতি।
দ্বাৰকাক প্ৰতিঃ আসিলা দুৰ্ম্মতি।।৩০৪।।
বেটি দ্বাৰকাকঃ হানি অশ্ৰুজাক।
মিলাইলা বিপাকঃ খেদি আইলা তাক।।৩০৫।।
হাতে চক্ৰ ধৰিঃ দেৱ শ্ৰীহৰি।।
শাল্লক সংহৰিঃ ৰৈলা ৰঙ্গ কৰি।।৩০৬।।
বিদূৰথকঃ দন্তবক্ৰক।

লগাইলা চমকঃ ডকাইলা জমক।।৩০৭।।
দ্বাৰকাক থিৰঃ কৰি মহাবীৰ।
কাশী নৃপতিৰঃ ছেদিলন্ত শিৰ।।৩০৮।।
ৰিপু নৃপ যতঃ সমৰে শকত।
সৰাকো বৰণতঃ কৰিলাহা হত।।৩০৯।।
বদতি শঙ্কৰঃ শুনা সৰে নৰ।
ইটো সাৰতৰঃ বেদৰ উত্তৰ।।৩১০।।
হৰি বিনে আৰঃ নাহিকে নিস্তাৰ।
অসাৰ সংসাৰঃ জানা সাৰেসাৰ।।৩১১।।
পৰলোক ভয়ঃ এভো নুপজয়।
ঘোৰ যমালয়ঃ গমন নিশ্চয়।।৩১২।।
কেনমতে তাতঃ যাতনাৰ হাত।
ঘোৰ উতপাতঃ এৰাইবা সাক্ষাত।।৩১৩।।
পাতক হৰণঃ দুৰ্গতি তাৰণ।
হৰিৰ চৰণঃ পশিয়ো শৰণ।।৩১৪।।
ঘোৰ কলিকালঃ অধৰ্ম বিশাল।
এৰা আলজালঃ ভজিও গোপাল।।৩১৫।।
কৃষ্ণ গুণনামঃ ধৰ্ম অনুপাম।
এৰি আন কামঃ বোলা ৰাম ৰাম।।৩১৬।।

।।ঘোষা।।

ত্ৰাহি হৰি ৰামঃ বোল অৰিশ্ৰাম।।

।।পদ।।

ৰাম কৰি লীলাঃ ব্ৰজক ক্ৰীড়িলা।

লাঙ্গল টানিলাঃ যমুনা আনিলা।।৩১৭।।

দ্বিবিদ বানৰে: উপদ্রৱ কৰে।
মাৰিলা সমৰে: দেৱ হলধৰে।।৩১৮।।
তীৰ্থ স্নান কৰি: কৰ্মক প্ৰচাৰি।
কুশক প্ৰহাৰি: সূত খেলা মাৰি।।৩১৯।।
পৰম দন্দুৰ: বল্পল অসুৰ।
কৰি মৰিমূৰ: নিলা যমপুৰ।।৩২০।।
সাম্যৰ নিদান: পুৰুষ পুৰাণ।
কৌৰৱৰ থান: কৰিলা প্ৰয়াণ।।৩২১।।
কৌৰৱৰ ছল: দেখি মহাবল।
জ্বলে ক্ৰোধানল: ভেজাইলা লাঙ্গল।।৩২২।।
উবতৈ নগৰ: ভয়ে তৰতৰ।
কৰিয়া কাতৰ: দিলা কন্যাৰৰ।।৩২৩।।
সুভদ্ৰা বৰিলা: অৰ্জুননে হৰিলা।।
বলোৱে শুনিলা: লাঙ্গল ধৰিলা।।৩২৪।।
দেখি লক্ষ্মীপতি: বুলিলা মিনতি।
তুষ্ট ভৈলা মতি: পাণ্ডৱৰ প্ৰতি।।৩২৫।।
বলোৰ চৰিত্ৰ: আতি বিপৰীত।
হৰয় দূষিত: শুনন্তে অমৃত।।৩২৬।।
বিপ্ৰ দামোদৰ: দ্বাৰকা নগৰ।
গৈলা মনোহৰ: মাধৱৰ ঘৰ।।৩২৭।।
মাধৱে ধৰিল: প্ৰগতি কৰিল।
প্ৰেম উপজিল: লোতক ঝৰিল।।৩২৮।।
অনেক সাদৰি: ভূঙ্গাৰক ধৰি।।
ধূৱাইলন্ত ভৰি: অৰ্চিলন্ত হৰি।।৩২৯।।
কৰুণাসদন: দৈৱকী নন্দন।

কৰিলা বন্দনঃ পিন্ধাইলা চন্দন।।৩৩০।।
কহিয়া কাহিনীঃ বুলি প্ৰিয়বাণী।
চাউল চিৰা আনিঃ ভূঞ্জি চক্ৰপাণি।।৩৩১।।
ইন্দ্র বিভূতিঃ দিলন্ত ভূমিতি।
পাইলন্ত ভুকুতিঃ অনন্ত মুকতি।।৩৩২।।
দাৰিদ্ৰ্য ভঞ্জনঃ পাতক গঞ্জন।
ভকত বঞ্জনঃ দেৱনিৰঞ্জন।।৩৩৩।।
জনকৰ ঘৰঃ গৈলা দামোদৰ।
নৃপতি বিস্তুৰঃ কৰিলা সাদৰ।।৩৩৪।।
শ্ৰুত দেৱৰায়ঃ মাধৱক পাই।
অৱনত কায়ঃ অৰ্চিলা সদায়।।৩৩৫।।
কৰিলন্ত তুতিঃ তযু যদুপতি।
গুণনামে গতিঃ জানিলো সম্প্ৰতি।।৩৩৬।।
জানো নিৰন্তৰঃ কৰ্মীৰ মনৰ।
থাকন্তে অন্তৰঃ হোৱা দামোদৰ।।৩৩৭।।
শ্ৰৱণ কীৰ্তনঃ কৰে যিটোজন।
তাতেসে প্ৰসন্নঃ হোৱা নাৰায়ণ।।৩৩৮।।
ভকতি বিনয়ঃ শূনি কৃপাময়।
পৰম নিশ্চয়ঃ দিলা সুধাশয়।।৩৩৯।।
কহিলন্ত পথঃ পুৰি মনোৰথ।
দ্বাৰকাৰ পথঃ চলাইলন্ত ৰথ।।৩৪০।।
কোন পথ সন্তঃ ৰাজা পুছিলন্ত।
শুনিয়া মহন্তঃ শুকে কহিলন্ত।।৩৪১।।
শুনা নৃপবৰঃ বেদৰ উত্তৰ।
ভকতিত পৰঃ নাহি সাৰতৰ।।৩৪২।।

শিৰৰ ৰতনঃ শাস্ত্ৰৰ বচন।
শ্ৰৱণ কীৰ্তনঃ কৰে অনুষ্ণণ।।৩৪৩।।
ইসে পন্থ সন্তঃ কৈলা ভগৱন্ত।
নপাই আৰ অন্তঃ সংসাৰে মজন্ত।।৩৪৪।।
পিতৃৰ বচনেঃ যন্ত ৰঙ্গমনে।
কৰাই বস্তুধনেঃ তুষ্ণিলা ব্ৰাহ্মণে।।৩৪৫।।
গোপিকা সহিতিঃ মিলিলা তহিতি।
ভকতিৰ ৰীতিঃ কহিলা পীৰিতি।।৩৪৬।।
নন্দ যশোদাকঃ বুলি প্ৰিয় বাক।
গৈলা দ্বাৰাকাকঃ যত যদুজাক।।৩৪৭।।
প্ৰাৰ্থিলন্ত জানিঃ দৈৱকী গোসানী।
ছয় পুত্ৰ আনিঃ দিলা চক্ৰপাণি।।৩৪৮।।
দেৱ কৃপাময়ঃ আনিদিলা তয়।
বিপ্ৰৰ তনয়ঃ ৰাথি ধনঞ্জয়।।৩৪৯।।
বীৰ নিপুণঃ আনন্দে আপুন।
যত হৰি গুণঃ বৰ্ণাইলা অৰ্জুন।।৩৫০।।
জগত আধাৰঃ দৈৱকী কুমাৰ।
সংসাৰত সাৰঃ ভৈলা অৰতাৰ।।৩৫১।।
লীলা বিহাৰঃ কৰিলা অপাৰ।
তাক কহিবাৰঃ শকতি কাহাৰ।।৩৫২।।
শুনা নিৰন্তৰঃ কৰ্ম কেশৱৰ।
কৃষ্ণৰ কিষ্ণৰঃ ৰচিলা শঙ্কৰ।।৩৫৩।।
কত তপসইঃ নৰ তনু পাই।
ভকতি বিনাইঃ ব্যৰ্থে আয়ু যায়।।৩৫৪।।
মাধৱেসে পিতাঃ মাধৱেসে মাতা।

মাধৱেসে ধাতাঃ মধৱেসে দাতা।।৩৫৫।।
মাধৱত পৰঃ ত্ৰৈলোক্য ভিতৰ।
নাহিকে ঈশ্বৰঃ জানা সাৰতৰ।।৩৫৬।।
মিলিববে মৰণঃ জগত তাৰণ।
কৃষ্ণৰ চৰণঃ পশিয়ো শৰণ।।৩৫৭।।
দুৰ্ঘোৰ কলিতঃ চিন্তিয়োক হিত।
মাধৱত চিত্তঃ দিয়া প্ৰতিনিত।।৩৫৮।।
আয়ু আলে জালেঃ যাই পাইলে কালে।
ভজিও সকলেঃ ৰাখিব গোপালে।।৩৫৯।।
গুণচিন্তামণিঃ দুৰ্গতি তৰণি।
পাপৰ অগনিঃ ঘোষিয়োক চানি।।৩৬০।।
নাহিকে চেতনঃ কেদিন জীৱন।
হৰিৰ কীৰ্তনঃ কৰিয়ো যতন।।৩৬১।।
কীৰ্তন বিনাইঃ আন পুণ্য নাই।
শাস্ত্ৰ অভিপ্ৰায়ঃ বুজিয়োক চাই।।৩৬২।।
তেৱেসে নিস্তৰিঃ চিত্ত দূঢ় কৰি।
হৃদি ৰূপ ধৰিঃ বোলা হৰি হৰি।।৩৬৩।।

।।ঘোষা।।

বোলা ৰাম ৰামঃ ছাড় আন কাম।।

।।পদ।।

কৃষ্ণৰ পৰমঃ জনম কৰম।

ভৈল অনুক্ৰমঃ সম্পূৰ্ণ দশম।।৩৬৪।।

আৰে একাদশঃ শুনা কৃষ্ণ যশ।

মুকুতিৰ ৰসঃ ভকতি সৰ্বস।।৩৬৫।।

ভাৰ সংহৰিঃ পৃথিৱী উদ্ধাৰি।
বিমৰিষ কৰিঃ বুলিলন্ত হৰি।।৩৬৬।।
ইটো যদুকুলঃ ভাৰ সুবিপুল।
লগাই হুলস্থূলঃ কৰিবো নিৰ্মূল।।৩৬৭।।
অনাই ঋষিবলঃ দিয়াই শাপছল।
মিলাইলা মুষলঃ দেখন্তে বিহুল।।৩৬৮।।
ত্ৰিদেশে সহিতিঃ আসি প্ৰজাপতি।
কৰিলন্ত নীতিঃ অনেক ভকতি।।৩৬৯।।
ভকত বান্ধৱঃ কুল পৰাভৱ।
কৰিবে মাধৱঃ জানিল উদ্ধৱ।।৩৭০।।
বুজি সৱেমতঃ কৃষ্ণৰ আগত।
পৰি দগুৱতঃ বোলে বিৰলত।।৩৭১।।
কুলক সংহৰিঃ মোক পৰিহৰি।
বৈকুণ্ঠ নগৰীঃ চলিবাহা হৰি।।৩৭২।।
মোৰ প্ৰাণধনঃ তোমাৰ চৰণ।
নাপাই নাৰায়ণঃ তেজিবো জীৱন।।৩৭৩।।
তোমাৰ কিষ্কৰঃ কৰোহহো কাতৰ।
নকৰা অন্তৰঃ মোক দামোদৰ।।৩৭৪।।
ধৰিয়া চৰণেঃ বিনয় বচনে।
লোতক নয়নেঃ কৰে অনুক্ষণে।।৩৭৫।।
উদ্ধৱ মহন্তঃ পৰিয়া কান্দন্ত।
দেখি ভগৱন্তঃ হাসিয়া বোলন্ত।।৩৭৬।।
মোহোৰ হৃদয়ঃ পাইলা মহাশয়।
কৰি কুলক্ষয়ঃ চলিবো নিশ্চয়।।৩৭৭।।
ভৈল বিৰকতিঃ জ্ঞানে মহামতি।

কহিবো সম্প্রতিঃ স্থিৰ কৰা মতি।।৩৭৮।।
যত মহা জ্ঞানঃ যত যোগ ধ্যান।
কৰিল ব্যাখ্যানঃ পুৰুষপুৰাণ।।৩৭৯।।
দেখাইলন্ত সমঃ কৈলা নিৰূপম।
ভক্তি মুখ্যতমঃ পুৰুষ উত্তম।।৩৮০।।
নিৰ্গুণ ভকতিঃ নিৰ্গুণ মতি।
নিৰ্গুণত ৰতিঃ নিৰ্গুণত গতি।।৩৮১।।
নিৰ্গুণত ধ্যানঃ নিৰ্গুণত জ্ঞান।
নিৰ্গুণত স্থানঃ কৈলা সৰ্বজান।।৩৮২।।
জ্ঞানত কৰ্মতঃ কৰি সাৰতত্ব।
ভকতি যিমতঃ কৰিলে বেকত।।৩৮৩।।
ব্রহ্মা লক্ষ্মী হৰঃ ইটো কলেৱৰ।
তাতো শ্ৰেষ্ঠতৰঃ ভক্ত প্ৰিয়তৰ।।৩৮৪।।
ভকতসে জ্ঞানঃ ভকতসে ধ্যান।
ভকত সমানঃ নাই মোৰ আন।।৩৮৫।।
দেৱত তীৰ্থতঃ কৰিয় ভকত।
তাৰিবে শকতঃ কহিলো বেকত।।৩৮৬।।
চিণ্ডে মোৰ ধৰিঃ শোক পৰিহৰি।
দ্বাৰকাক এৰিঃ চলা শীঘ্ৰকৰি।।৩৮৭।।
দেখিয়োক সমঃ যায়ো নিৰূপম।
বদৰিকাশ্ৰমঃ উদ্ধৰ উত্তম।।৩৮৮।।
শুনি মহাবীৰঃ চিত্ত নোহে থিৰ।
কৃষ্ণ পাৰে শিৰঃ থৈয়া ৰাৰে নীৰ।।৩৮৯।।
চৰণ নেৰন্তঃ প্ৰেমত কান্দন্ত।
দেখি ভগৱন্তঃ প্ৰবোধ বোলন্ত।।৩৯০।।

উঠিয়োক সখিঃ হিয়ে মোক দেখি।
বাহিৰে নিৰেখিঃ ত্ৰিময়েক সখি।।৩৯১।।
কৃষ্ণৰ বচনঃ শুনি সঙ্কুক্ষণ।
কৰিল গমনঃ নচলে চৰণ।।৩৯২।।
খৰম দুখানিঃ মাথেবান্ধি আনি।
হিয়ে মুঠিহানিঃ যান্তু মহামনী।।৩৯৩।।
দ্বাৰকাৰ বাজঃ হুয়া বুজি কাজ।
পশি বন মাজঃ ৰইলা যদুৰাজ।।৩৯৪।।
মাধৱে চিন্তিলঃ ঙ্গাতিক নিখিল।
প্ৰভাসক নিলঃ জলত স্নানিল।।৩৯৫।।
দানক দিয়াইলঃ বাৰুণী পিয়াইল।
প্ৰমত্ত কৰাইলঃ মাদুৰী হনাইল।।৩৯৬।।
হৰিল চেতনঃ যত যদুগণ।
কৰিলেক ৰণঃ মিলিল মৰণ।।৩৯৭।।
কৰি চিত্ত খিৰঃ ৰাম মহাবীৰ।
প্ৰভাসৰ তীৰঃ তেজিল শৰীৰ।।৩৯৮।।
কৃষ্ণ স্নানি জলেঃ অশ্বত্থৰ তলে।
বসিলা একলেঃ তনু আতি জ্বলে।।৩৯৯।।
পীত বসমঃ বুচিৰ দশন।
হসিত বয়নঃ কমল নয়ন।।৪০০।।
খচিত কনকঃ ৰত্নৰ তিলক।
কুটিল অলকঃ শোভে কপোলক।।৪০১।।
মুকিট মাথাতঃ ৰঞ্জে ৰত্ন তাত।
শ্ৰীৰ'স হিয়াতঃ চাৰু চাৰিহাত।।৪০২।।
মকৰ কুণ্ডলঃ শোভে গণ্ডস্থল।

চাৰু কঙ্কুগলঃ কৌস্তুভে উজ্জ্বল।।৪০৩।।
হিয়ে হেমহাৰঃ বন্ধে জাতিঙ্কাৰ।
দিব্য মুকুতাৰঃ বঞ্জে অলঙ্কাৰ।।৪০৪।।
বনমলা উৰেঃ আতি জ্যোতি কৰে।
মধু মধুকৰেঃ ভুঞ্জিয়া গুঞ্জৰে।।৪০৫।।
কনকে গঠিতঃ মেখলা কটিত।
জঙ্ঘা সবলিতঃ হোড়ৰে জড়িত।।৪০৬।।
চৰণ কমলঃ নূপুৰে উজ্জ্বল।
আতি সুকোমলঃ বঙাপদতল।।৪০৭।।
ধ্বজ বজ্র যবঃ চিহ্ন অভিনৱ।
দেখন্তে উ'সৱঃ আচন্ত মাধৱ।।৪০৮।।
অৰণ্যত পশিঃ কৃষ্ণ মহাযশী।
প্রকাশন্ত বসিঃ যেন কোটি শশী।।৪০৯।।
ব্যাদেক আসিলঃ বাণ প্রহাৰিল।
লাগিল জানিলঃ খেদিয়া আসিল।।৪১০।।
কৃষ্ণক দেখিলঃ পৰিয়া কান্দিল।
নিৰ্ভয় বুলিলঃ স্বৰ্গক চলিল।।৪১১।।
প্রভু ভগৱন্তঃ বসিয়া আছন্ত।
দেখি পৰিলন্তঃ দাৰুক মহন্ত।।৪১২।।
চাৰিয়ো ঘোটকঃ সহিতে ৰথক।
পথাই বৈকুণ্ঠকঃ চাইলা দাৰুকক।।৪১৩।।
বুলিলন্ত বাকঃ চলা দ্বাৰকাক ।
যি ভৈল বিপাকঃ কহিয়ো বাৰ্তাক।।৪১৪।।
শুনি চলিলন্তঃ দাৰুক মহন্ত ।
শোকত কান্দন্তঃ লোকক ঝড়ন্ত।।৪১৫।।

ভ্ৰমিয়া ফুৰন্তঃ উদ্ধৰ মহন্ত।
কৃষ্ণে দেখিলন্তঃ হাসিয়া বোলন্ত।।৪১৬।।
অদ্যাপি ভ্ৰিময়ঃ শঙ্কা কৰা কিয়।
তুমি যেন প্ৰিয়ঃ আপুনি জানিয়।।৪১৭।।
মোহোৰ নিদানঃ এৰা অপমান।
আসা সখি প্ৰাণঃ কহো তস্বজ্ঞান।।৪১৮।।
মাধৱে বুলিলঃ উদ্ধৰে শুনিল।
হৃদয় দ্ৰবিলঃ পাৰত পৰিল।।৪১৯।।
মুখে নামে মাতঃ কান্দে দোৰাই মাথ।
তেজিলাহা নাথঃ ভৈলোহো অনাথ।।৪২০।।
উদ্ধৰ কান্দন্তঃ দেখি ভগৱন্ত।
ধৰি তুলিলন্তঃ জ্ঞান কহিলন্ত।।৪২১।।
থাকিবে নেদিলঃ প্ৰণাম কৰিল।
শোক উখলিলঃ কান্দন্তে চলিল।।৪২২।।
ব্ৰহ্মা চিন্তি হিতঃ ত্ৰিদশে সহিত।
মিলিল তহিতঃ গাইলা গুণ গীত।।৪২৩।।
কতোহো গাৱন্তঃ কতোহো নাচন্ত।
তুতি উচ্চৰন্তঃ পুষ্প সিঞ্চিলন্ত।।৪২৪।।
দেখি নৰায়ণঃ হাসিত বয়ন।
জপাইল নয়নঃ চলিবাক মন।।৪২৫।।
দেৱৰ কটকঃ নাকলে কৃষ্ণক।
বিজুলী চটকঃ পাইলা বৈকুণ্ঠক।।৪২৬।।
দেখি কৃষ্ণপদঃ নয়ন তবধ।
যত পাৰিষদঃ বজাইলা শৱদ।।৪২৭।।
দেখিয়া মাধৱঃ প্ৰীতি অভিনৱ।

মিলিল উ'সৰঃ কৰে জয় বৰ।।৪২৮।।
জগতৰ তাতঃ মাধৱ তথাত।
অনন্ত শয্যাতঃ থাকিলা সাক্ষাত।।৪২৯।।
কৃষ্ণৰ কিষ্ণৰঃ ৰচিলা শঙ্কৰ।
চৰিত্ৰ কৃষ্ণৰঃ শুনা সৰে নৰ।।৪৩০।।
কৃষ্ণৰ পাচতঃ কলিৰ ভয়ত।
ধৈৰ্য্য ধৃতি ব্ৰতঃ মহা ধৰ্ম যত।।৪৩১।।
আতি ত্ৰাসমনেঃ সিটো ধৰ্ম গণে।
হৰিৰ কীৰ্তনেঃ পশিল শৰণে।।৪৩২।।
যিজন নিপুণঃ গাৰে হৰিগুণ।
সিসে পাৰে পুইণঃ নিস্তৰে আপুন।।৪৩৩।।
আন ধৰ্ম প্ৰজাঃ নাম তাৰ ৰাজা।
শান্ধৰো ধ্বজাঃ জানি এৰা লজ্জা।।৪৩৪।।
ৰাম নাম গাইঃ ব্ৰমিয়ো সদায়।
হেলা নুখুৰাইঃ ব্যৰ্থে আয়ু যায়।।৪৩৫।।
নামেসে সংসাৰঃ কৰিবে নিস্তাৰ।
নাম বিনে আৰঃ আন নাহি সাৰ।।৪৩৬।।
নাম তেজি আশঃ কাত কৰা সাস।
অমৃত নৈৰাশঃ যেন বিষ গ্ৰাস।।৪৩৭।।
পাপে চাপি ধৰেঃ নাম নুসুমৰে।
আত্মঘাত কৰেঃ কৌতুকতে মৰে।।৪৩৮।।
কত তপসইঃ নৰতনু পায়।
চিন্তামনি প্ৰায়ঃ হাততে হৰাই।।৪৩৯।।
জানিয়া সম্প্ৰতিঃ কৰি থিৰ মতি।
অগতিৰ গতিঃ ভজা যদুপতি।।৪৪০।।

माधुरब नामः धर्म अनुपाम।

एषि आन कामः बोला बाम बाम।।४४५।।

।।इति गुणमाला समाप्त।।